



Папа Францішак

“Першая частка Евангелля з сённяшняй нядзелі (Лк 21, 5-19) – гэта прамова Пана Езуса аб канцы свету. Езус прамаўляе ў Ерузалеме каля святыні, а штуршком для Яго прамовы становяцца людзі, якія гавораць пра святыню і яе прыгажосць. Тады Езус сказаў: “Прыдуць дні, калі з таго, што вы тут бачыце, не застанецца каменя на камені” (Лк 21, 6).

Зразумела, што ў Яго пытаюцца, калі гэта адбудзецца і якія будуць знакі. Але Езус нібы перасоўвае адказ з гэтых другасных аспектаў – калі гэта будзе і як гэта будзе – на сапраўдныя праблемы. Па-першае: не дайце сябе падмануць фальшывым месіям і не дазвольце паралізаваць сябе страху. Па-другое: перажывайце час чакання як час сведчання і цягліваці.

Гэтая прамова Езуса заўсёды актуальная, таксама і для нас, людзей XXI стагоддзя. Ён нам паўтарае: “Глядзіце, каб вас не звялі, бо многія прыдуць пад імем маім” (Лк. 21, 8). Гэта запрашэнне да распазнавання. Таксама і сёння, бо існуюць фальшывыя “збаўцы”, якія спрабуюць замяняць Езуса: лідары гэтага свету, гуру, людзі, якія хочуць прыцягнуць да сябе сэрцы і розумы асабліва маладых людзей. Езус перасцерагае нас: “Не ідзіце за імі”. Пан дапамагае нам таксама не баяцца войнаў, рэвалюцый, стихійных бедстваў, эпідэміяў. Езус вызваляе нас ад фаталізму і фальшывых апакаліптычных уяўленняў.

17.11.2013 г., “Анёл Панскі”, фрагмент выказвання †



Бп Аляксандр Кашкевіч

Мы глядзім з глыбокай верай на спакойнае і напоўненае клопатам аблічча нашай Маці і Каралевы. І нашыя сэрцы напэўна мацней б’юцца з радасці і ўдзячнасці за ласкі, атрыманыя праз Яе пасрэдніцтва ў малітве. Абраз Вастрабрамскай Маці сваёю славай перакрочыў межы Літвы. Марыя быццам бы хоча прыгарнуць кожнага з нас і выслухаць нашы радасці, праблемы. Які ж блізкі нашаму сэрцу гэты горад, дзе ў XX ст. аб’явілася

Слова для Жыцця (59)

Аўтар: Рэдакцыя
22.11.2013 01:00

таямніца Божай Міласэрнасці, (...) дзе распачаўся шлях святой Фаўстыны Кавальскай!
Гэтай вялікай містычцы Хрыстос даверыў сваё пасланне міласэрнасці.

Сёння мы дзякуем Богу за нашу Маці Міласэрнасці, Вастрабрамскую Каралеву нашых
сем'яў і народа. Гэта вялікі дар неба, дзякуючы якому мы адчуваем сябе ў бяспецы і
спакоі.

16.11.2013 г., урывак з гаміліі падчас св. Імшы ў Вострай Браме